

U DIN SEJHULHA MĦABBA!

Imhabba kullimkien....
 Bews kullimkien: fid-dawl, fid-dlamijiet,
 fl-aghjat u l-ġenn taż-żfin,
 fuq ix-xtajtiet, fit-toroq,
 tgħanniq u bews fuq it-televiżjoni,
 fuq il-lizjar taċ-ċinema,
 fuq il-palkijiet.

Bews li jrid juri mħabba,
 imhabba l-iktar sħiħa:
 imhabba li jgħannuha lej l u nhar
 f'eluf ta' għanjiet sbieħ,
 bi kliem lellieħ,
 għanjiet ta' mħabba
 li jergġhu jisimgħuhom u jsemmgħuhom
 fuq diski u radjijiet.

* * *

Mibegħda kullimkien
 Ġlied kullimkien: fid-djar u ġewwa l-qrati
 l-aghjat u l-ġenn tal-ghira,
 il-firda bla mistrieh.
 Mibegħda u ġlied fuq it-televiżjoni,
 fuq il-lizjar taċ-ċinema,
 fuq il-palkijiet.
 Glied li jurik il-firda u l-mibegħda,
 divorzju kullimkien.

Mibegħda li jhossuha l-qlub imkissra,
 qlub ta' familji mfarrka,
 l-iltiema u t-tfal mitluqa
 li jibqgħu jbatu u jisthu għal għomorhom
 lil min għanna l-imhabba,
 lil min tgħannaq u tbewwes
 u lilhom għabhom hawn fid-dinja
 biex jinħaqr.